



## KUNSILL LOKALI MTARFA

### IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 33 – L-ERBGHA 28 TA' DIĊEMBRU 2011

Il-Kunsill iltqa' fis-Sala tal-Kunsill Lokali Mtarfa fis-7:35pm.

Preżenti :	Anthony Mifsud	Sindku
	Simon Paul Fenech	Viċi Sindku
	Helen Maria Bugeja	Kunsillier
	Anatole Scerri Diacono	Kunsillier
	Josette Micallef	Segretarju Eżekuttiv
Skuzat :	Antoine Vella	Kunsillier

Kien hemm tliet persuni jattendu għall-maġġorparti tal-laqgħa.

Ingibdet l-attenzjoni li l-Kunsillier Vella kien informa li ma setghax jattendi.

#### 1. QARI U APPROVAZZJONI TAL-MINUTI

1.1 Fuq proposta tas-Sindku kien hemm qbil li:

- jiddahhlu l-kliem 'u telefon' f'para. 1.1 biex is-sentenza taqra 'għie kkonfermat li d-deċiżjoni kienet għas-17 iżda wara li s-Sindku kien ikkomunika permezz tal-*email* u t-telefon mal-Kunsilliera u s-SE, kellu jdawwar il-għurnata għaliex ma setghax isib post';
- jiddahhlu l-kliem 'fejn hemm *replacement*/hsara' f'para. 3.2 sabiex l-aħħar parti taqra 'm'għandhomx jinxtraw aktar chokes u fejn hemm *replacement*/hsara l-bozoz iduru kollha għal dawl *energy saving*;
- tinbidel il-kelma 'sponsorjat' minflok 'provdu' f'para. 5.2;
- tiddahhal il-kelma 'Depiro' f'para. 6.1 biex l-aħħar parti tat-tieni sentenza taqra 'bejn l-Awtorità, Depiro u l-iMtarfa FC';
- L-aħħar sentenza f'para 6.10 għandha taqra 'Min-naħa l-oħra iżda l-Kunsill qabel li l-Kunsill għandu jgħaddi messagg tal-Milied lir-residenti.'

1.2 Fuq proposta tal-Kunsillier Scerri Diacono kien hemm qbil li f'para. 7.4, l-aħħar parti tas-sentenza tinbidel għal 'waqt stedina uffiċjali mill-Kappillan' minflok 'waqt l-attività tal-Arcisqof li nżammet fis-Sala tal-Kappillan'.

1.3 Il-minuti ġew approvati u ffirmati mis-Sindku u mis-Segretarju Eżekuttiv (SE).

#### 2. HLASIJET U PAGAMENTI

2.1 Il-lista tal-pagamenti, kopja tagħha mehmuża, ġiet approvata u ffirmata.

### 3. KOMMUNIKAZZJONI MIS-SINDKU

- 3.1 Fuq proposta tas-Sindku u li giet issekondata mill-Viçi Sindku, kien hemm qbil li l-Kunsill għandu jaċċetta l-offerta tal-Awtorità tad-Djar sabiex jikri l-kamra maghrufa bhala tal-periti għas-somma ssussidjata ta' €1268.30 fis-sena li tithallas kull tliet xhur, sabiex isir użu minnha mill-komunità. Kien hemm qbil iżda li qabel xejn għandha tintalab pjanta tal-kamra/kmamar minhabba allegazzjoni li partijiet minnha setgħu jkunu ta' terzi persuni.
- 3.2 Is-Sindku informa li wiehed mill-offerenti tal-offerta tal-knis kien dahhal appell. Sadanittant gie nnutat li l-kuntrattur preżenti kien naqqas hafna mix-xogħol tiegħu u għaldaqstant kien hemm qbil li għandha tinhareg twissija lill-kuntrattur.
- 3.3 Is-Sindku informa li xi granet qabel kien gie nnutat xogħol fuq bankina fi Triq l-Imtarfa, fejn il-bankina kienet tbaxxiet għal-livell tat-triq, u liema xogħol kien gie ordnat u attwat minn TM mingħajr l-ebda konsultazzjoni mal-Kunsill. Il-Kunsill qabel li għandu jibqa' jinsisti li għalkemm mhux kontra li tissolva l-problema tal-ghargħar, il-bankina għandha terga' titraġġa lura għall-istat originali tagħha. Gie nnutat ukoll li fil-prezent giet perikoluża hafna għall-*pedestrian* u għaldaqstant il-Kunsill kien qed iżomm lil TM responsabbli kemm-il darba jigri xi incident.
- 3.4 Is-Sindku informa li kien irċieva komunikazzjoni mingħand is-Sur Charles Borg sabiex issir *Keep Clear* quddiem il-garaxx tiegħu minhabba li qed ikollu problema biex jaċċessah. Is-SE kienet se tiehu hsieb tiltaqa' miegħu biex tisma' l-ilment tiegħu.
- 3.5 Is-Sindku qara żewġ komunikazzjonijiet li twasslu l-uffiċċju tal-Kunsill fir-rigward ta' bollard li nqalghet minn Triq il-25 ta' April. Wara diskussjoni kien hemm qbil li l-bollard titneħħa u għandha tintbagħat talba lil TM biex japprovaw li titwahħhal tabella sabiex jithalla biss aċċess u parkegġ għal mhux aktar minn 30 minuta.
- 3.6 Il-Kunsill qabel mal-proposta li twasslet mingħand l-Agenzija Sapport biex jorganizzaw il-librerija tal-kunsill u jibdeu jifthuha fuq bażi regolari. Minhabba li l-Kunsill ma kienx f'pożizzjoni li jgħin finanzjarjament, kien hemm qbil li l-Kunsill għandu jidhol fi ftehim magħhom sabiex dan kollu jsir b'mod volontarju.
- 3.7 Il-Kunsillier Scerri Diacono għied l-attenzjoni għal Memo 123/11, li kien qed jipprojbixxi t-tipjip fi *playing fields* u għonja pubbliċi. Fuq suggeriment tiegħu kien hemm qbil li l-Kunsill għandu jagħmel sinjali kontra t-tipjip fil-Ġnien tas-Sinjura u l-Ġnien fi Triq il-25 ta' April.
- 3.8 Is-SE infurmat li l-allokazzjoni għas-sena finanzjarja 2012 kienet se tkun ta' €239,751.
- 3.9 Kien hemm qbil li l-Kunsill jitfa' applikazzjoni għar-restawr tat-tank tal-ilma b'risposta għal Memo 122/11 fir-rigward ta' skema ta' finanzjament għal restawr ta' postijiet storiċi żgħar.
- 3.10 Is-SE infurmat li l-iskrivan tal-kunsill kien infurmaha li nhar it-Tlieta 10 ta' Jannar huwa kien diehel l-isptar jagħmel operazzjoni u li kien se jagħmel numru ta' gimghat barra mix-xogħol. Barra minn dan hija talbet direzzjoni mill-Kunsill minhabba l-fatt li s-Sur Spiteri kien gemma' s-sigħat tal-*leave* tiegħu sentejn wara xulxin u kien qed jerga' jitlob li jmxxihom għas-sena d-dieħla. Dan meta ma nstab l-ebda ftehim bejnu u s-SE ta' qabel; għandu akkumulu kbir ta' kwazi 400 siegħa, minbarra s-*sick leave*; kif ukoll minhabba l-fatt li l-liġi tiprobixxi li l-*leave* akkumulat isir sentejn fuq xulxin. Kien hemm qbil li s-SE għandha tibgħat komunikazzjoni lid-Dipartiment tal-Kunsilli Lokali. Sadanittant is-Sindku wiegħed li se jipprova jara jekk tkunx tista' tingab persuna temporanja matul il-gimghat li l-iskrivan ma jkunx disponibbli.

- 3.11 Is-SE infurmat li l-Kunsill kien irċieva s-somma ta' €268 mingħand il-Kumitat Kongunt bhala rifużjoni mis-sistema tal-*pooling*.
- 3.12 Il-Kunsill qabel li għandu jixtri bandiera u arblu skont kwotazzjonijiet sottomessi mill-Kumitat Reġjonali tat-Tramuntana sabiex jinżammu f'dan l-uffiċċju flimkien mal-bnadar tal-Kunsilli l-oħra kollha li jiffurmaw dan il-kumitat. L-ispiża kienet ta' €299.

#### **4. PUNTI OĦRA**

- 4.1 Għall-mistoqsija tal-Viċi Sindku dwar xi hofer li żviluppaw quddiem binja ġdida fi Triq l-Imtarfa, is-SE infurmat li kienet f'kommunikazzjoni mal-kuntrattur u ma' uffiċjali ta' TM sabiex tinstab gurnata komuni biex ikun jista' jsir ix-xogħol ta' *reinstatement*.
- 4.2 Għall-mistoqsija tal-Viċi Sindku dwar xi xogħlijiet relatati ma' lmenti, is-SE ġibdet l-attenzjoni tal-Kunsill li possibbilment, waqt il-laqgħa tal-Kunsill m'għandhomx jiġu mgħoddija lmenti żgħar li setghu jitwasslu lill-amministrazzjoni iżda għandhom jiġu diskussi biss ilmenti li għandhom bżonn ta' deċiżjoni speċifika.
- 4.3 Il-Kunsillier Scerri Diacono skuża ruħu mil-laqgħa. Il-hin kien id-9:05pm.
- 4.4 Il-Viċi Sindku informa li fiż-żona magħrufa bhala tal-karnival kien qed jerġa' jakkumula l-hmieġ u kien qed isir xi hruq. Kien hemm qbil li s-SE għandha tikkomunika mal-persuni responsabbli.
- 4.5 Kien hemm qbil li l-Kunsill għandu jorganizza ikla tal-Milied għall-Kunsilliera u l-istaff. Persuni oħra li jkun se jattendu għandhom iħallsu għall-ikla separatament.

#### **5. GĦELUQ IL-LAQGĦA**

- 5.1 Il-laqgħa spicċat fid-9 :20pm. Kien hemm qbil li l-laqgħa li jmiss issir nhar l-Erbgħa, 25 ta' Jannar 2012 fis-7.30pm.

---

**Josette Micallef**  
**Segretarju Eżekuttiv**

---

**Anthony Mifsud**  
**Sindku**